



पत्र क्रमांक

दिनांक 23.5.25

माननीय तुलसीराम सिलावट जी  
प्रभारी मंत्री, ग्वालियर  
मध्य प्रदेश शासन भोपाल

अतिआवश्यक


द्वारा - आयुक्त, नगर निगम ग्वालियर

विषय :- हुरावली-सिरोल मार्ग स्थित मुरार नदी बॉक्स कलवर्ट निर्माण की तकनीकी कमियों को संशोधित कर रिवाइज एस्टीमेट तैयार करने के संबंध में पत्र।

गत वर्ष हुरावली-सिरोल मार्ग स्थित वैशली नदी पर आयी बाढ़ के कारण मुख्य सड़क एवं पुलिया क्षतिग्रस्त हो गये थे, समुचे क्षेत्र में काफी क्षति हुई थी। इसके बाद मुरार नदी पर बॉक्स कलवर्ट निर्माण कार्य ( फाइल नंबर 199/24 X 3/3) नगर निगम द्वारा किया जा रहा है। उपरोक्त पुल की डिजाइनिंग में तकनीकी खामिया है। यदि इन तकनीकी खामियों को नजर अंदाज कर पुल निर्माण किया गया तो यह पुल ज्यादा समय तक चल नहीं पायेगा एक ही बाढ़ में धराशायी हो जायेगा यह शासन के पैसे का दुरुपयोग होगा और लोगों को जान-माल की क्षति का सामना करना पड़ेगा।

1. वर्तमान पुल निर्माण कार्य की डिजाइनिंग में हुरावली पुल की ऊंचाई सड़क सतह से 4.5 मीटर है जो कि पर्याप्त नहीं है। रमौआ डैम से कार्य स्थल तक वर्षाकाल के दौरान जल भराव की स्थिति बन जाती है। जिसके कारण बरसात का पानी वर्तमान हुरावली पुल की ऊंचाई से 1.5 मीटर उपर चलता है जिसके कारण क्षेत्र का यातायात बंद हो जाता है तथा राहगीरो को परेशानी का सामना करना पड़ता है।
2. अतः बरसात में हुरावली पुल के उपर चलने वाले पानी के बहाव को दृष्टिगत रखते हुए पुल की ऊंचाई 4.5 मीटर से बढ़ाकर 7 मीटर की जायें।
3. वर्तमान में पुल की लंबाई 42 मीटर है, इसे बढ़ाकर 60 मीटर की जायें।
4. उक्त पुल में प्रोटेक्शन वर्क नहीं लिया गया है जिससे वर्षाकाल में कभी-भी पुल के क्षतिग्रस्त होने की संभावना बनी रहेगी। अतः प्रोटेक्शन वर्क को रिवाइज एस्टीमेट में सम्मिलित किया जायें, जिससे पुल को और ज्यादा मजबूती प्रदान की जा सकें।

हुरावली पुल का निर्माण कार्य अगले 50 वर्षों तक चल सके इसके लिए उक्त निर्माण कार्य में इन तकनीकी खामियों को दूर किया जाना आवश्यक है जिससे जनता को वर्षाकाल में होने वाली परेशानियों का सामना ना करना पड़े, भविष्य में कोई अप्रिय घटना घटित ना हो। अतः हुरावली पुल की तकनीकी खामियों को दूर करने हेतु पुल विशेषज्ञों का मार्गदर्शन प्राप्त कर इसकी नई डिजाइनिंग के साथ रिवाइज एस्टीमेट तैयार करने हेतु निर्देश प्रदान करें, जिससे क्षेत्र की जनता को 12 माह निर्वाध आवागमन और यातायात की सुविधा उपलब्ध हो सकें।

  
(मुन्नालाल गोयल)